
Shri Hari Dhyana Stotram1

ಶ್ರೀಹರಿಧ್ಯಾನಸ್ತೋತ್ರಂ1

Document Information



Text title : Shri Hari Dhyana Stotram

File name : haridhyAnastotraM1.itx

Category : vishhnu, svAminArAyaNa, krishna, dhyAnam

Location : doc_vishhnu

Author : shatAnandamuni

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



ಶ್ರೀಹರಿಧ್ಯಾನಸ್ತೋತ್ರಂ1



(ಶಾರ್ದೂಲವಿಕೀಡಿತಂ)

ಆದೌ ಪ್ರೇಮವತೀ-ವೃಷಾಂಗಜನನಂ ಸನ್ನೈಕ-ತೀರ್ಥಾಟನಂ
ದುಷ್ಕರ್ಮೋಪಶಮಂ ಚ ಸಾಧುಶರಣಂ ಸದ್ಧರ್ಮ-ಸಂಸ್ಥಾಪನಂ .
ಹಿಂಸಾವರ್ಜಿತ-ಭೂರಿಯಜ್ಜಕರಣಂ ಮೂರ್ತಿಪ್ರತಿಷ್ಠಾಪನಂ
ಆರ್ಯಸ್ಥಾಪನಮಕ್ಷರಾಖ್ಯ-ಗಮನಂ ಸತ್ಸಂಗಿಸಜ್ಜೀವನಂ ..
ಸ್ನಾತಂ ಚಂದನಚರ್ಚಿತಂ ನಿಜಜನೈಃ ಪುಷ್ಪಸ್ರಜಾಲಂಕೃತಂ
ಪ್ರಾತಃ ಸೂರ್ಯಮಯೂಖ-ಸೇವಿತಮುಖಂ ಶ್ರೀಚಂದ್ರಶಾಲೋಪರಿ .
ಧೃತ್ವಾ ರೋಟಕಮೇಕಪಾಣಿತಲಕೇ ಭಂಕ್ತ್ವಾ ನ್ಯಹಸ್ತೇನ ತಂ
ಭುಂಜಾನಂ ಪ್ರವಿಲೋಕ್ಯ ಸೇವಕಗಣಾನ್ ವಂದೇ ಸದಾ ಸ್ವಾಮಿನಂ ..

(ಪುಷ್ಪಿತಾಗ್ರಾ ವೃತ್ತಂ)

ಅಥ ಮನಸಿ ಶನೈಃ ಸ್ಥಿರತ್ವಮಾಪ್ತೇ
ಭಗವತಿ ಮಾನುಷಮೂರ್ತಿ-ವಾಸುದೇವೇ .
ನಿಜಹೃದಿ ಪೃಥಗೇಕ-ಮೇಕಮಂಗಂ
ಚರಣತಲಾದಿ ವಿಚಿಂತ್ಯಮಸ್ಯ ಪುಂಸಾಂ .. 1..
ನಿಜಹೃದಿ ದೃಶಿ ಗೋಚರೇ ತದೀಯೇ
ಹ್ಯವಯವ ಏಕಏಕಕೇ ಪೃಥಕ್ ಚ .
ಚಪಲಮಪಿ ಮನಃ ಸ್ಥಿರಂ ವಿಧೇಯಂ
ವ್ರಜತಿ ಲಯಂ ಖಲು ತೇನ ತನ್ಮಲೌಘಃ .. 2..
ಧ್ವಜಕಮಲ-ಯವಾಂಕುಶೋರ್ಧ್ವ-ರೇಖಾ
ಪ್ರಮುಖ-ಸುಲಕ್ಷಣಲಕ್ಷಿತೇ ಚ ರಮ್ಯೇ .
ಅತಿಶಯ-ವೃದ್ಧಲೇ ಚ ಯಾವಕಾಭೇ
ಚರಣತಲೇ ಮನಸಾಸ್ಯ ಚಿಂತನೀಯೇ .. 3..
ಅರುಣನಖ-ಶಶಾಂಕರಾಜಿ-ಕಾಂತ್ಯಾ
ಹೃತನಿಜಚಿಂತಕ-ಹೃತ್ತಮೋಂಘ್ರಿಯುಗ್ಮಂ .
ಕ್ರಮಲಘುಸಮ-ಕೋಮಲಾಂಗುಲೀಭಿರ್
ಹೃತನವಪಲ್ಲವಕಾಂತಿ ಚಾಸ್ಯ ಚಿಂತ್ಯಂ .. 4..

ನಿಜಜನ-ಮನಸಃ ಪ್ರಹರ್ಷಣಾರ್ಥಂ
 ಪರಿಧೃತನೂಪುರ-ಶಿಂಜಿತಾತಿರಮ್ಯಂ .
 ಸ್ವಗತನಿಜಜನಾಕ್ಷಿ-ವೃತ್ತಿಚೋರಂ
 ಚರಣಯುಗಂ ಹೃದಿ ಚಿಂತನೀಯಮಸ್ಯ .. 5..
 ಕಿಸಲಯ-ಮೃದುಲೇ ಸುವೃತ್ತಜಂಘೇ
 ಕ್ರಮಪೃಥುಲೇಢ ಸುವರ್ತುಲೌ ಚ ಜಾನೂ .
 ಕರಿಕರ ಸದ್ರಶಂ ಸಮಂ ಚ ಪೀನಂ
 ನಿಜಹೃದಿ ಸಕ್ಥಿಯುಗಂ ಚ ಚಿಂತ್ಯಮಸ್ಯ .. 6..
 ಮೃದುಘನ-ಸಿತಸೂಕ್ಷ್ಮ-ದೀರ್ಘವಾಸಃ
 ಪರಿದಧದುತ್ತಮ-ಹೈಮಕಾಂಚಿನದ್ಧಂ .
 ಪೃಥುಲ-ಕಟಿಯುಗಂ ಚ ಚಿಂತನೀಯಂ
 ನಿಜಹೃದಯೇ ಚಿರಮಸ್ಯ ಭಕ್ತಭರ್ತುಃ .. 7..
 ಉದರಮಪಿ ಲಸದ್-ವಲಿತ್ರಯಾಂತರ್
 ಗತಶುಭ-ಸಭ್ರಮ-ನಿಮ್ಮನಾಭಿ-ಕೂಪಂ .
 ಹೃದಯಮುರು-ಸುಗಂಧಿ-ಪುಷ್ಪಹಾರಂ
 ಸಮವಿತತಂ ಹೃದಿ ಚಿಂತ್ಯಮಸ್ಯ ತುಂಗಂ .. 8..
 ಕನಕ-ಕಟಕ-ಶ್ರೃಂಖಲೋರ್ಮಿಕಾಭಿರ್
 ಲಸದರುಣಾಂ ಜನಿಭಂ ಕರದ್ವಯಂ ಚ .
 ದ್ರಢತರ-ಮತಿರಮ್ಯ-ಬಾಹುಯುಗ್ಮಂ
 ನಿಜಹೃದಯೇಸ್ಯ ವಿಚಿಂತ್ಯಮಂಗದಾಡ್ಯಂ .. 9..
 ವಿವಿಧಮಣಿ-ವಿಶುದ್ಧ-ಹೇಮಸೂತ್ರ-
 ಗ್ರಥಿತಸುಮೌಕ್ತಿಕ-ಹಾರಹಾರಿಕಂಠಃ .
 ವಿಗತ-ಶಶಕಲಂಕ ಆಸ್ಯಚಂದ್ರಃ
 ಸ್ಥಿರಮನಸಾಸ್ಯಚಿರಂಚಚಿಂತನೀಯಂ .. 10..
 ಮಿತಹಸಿತ-ವಿಸರ್ಪಿದಂತಕಾಂತಿ-
 ಪ್ರಥನಸಮುಜ್ಜ್ವಲ-ಗಂಡಯುಗ್ಮಮಸ್ಯ .
 ನವನಲಿನ-ದಲಾಯತಂ ವಿಚಿಂತ್ಯಂ
 ನಿಜಹೃದಿ ಚಂಚಲ-ಲೋಚನದ್ವಯಂ ಚ .. 11..
 ಶ್ರವಣ-ಯುಗಲಮಸ್ಯ ಕುಂಡಲಶ್ರೀ-
 ಬರ್ಹುವಿಧಪುಷ್ಪಮಯಾವತಂ ಸ ರಮ್ಯಂ .
 ತರದಲಘು ವಿಶಾಲಭಾಲ-ರಾಜತ್-
 ಸತೀಲಕ-ಕುಂಕುಮಚಂದ್ರಕಶ್ಚ ಚಿಂತ್ಯಃ .. 12..

ಅಸಿತ-ತಿಲಕಲಕ್ಷ್ಮ ದಕ್ಷಗಂಡೇ

ತಿಲಕುಸುಮೋತ್ತಮ-ನಾಸಿಕಾಂತಿಕೇಸ್ತಿ .

ವಿಲಸದಸಿತ-ಬಿಂದುರಸ್ಯ ವಾಮೇ

ಶ್ವವಣಪುಟೇ ಭವತೀತಿ ಚಿಂತನೀಯಃ .. 13..


ವಿವಿಧಕುಸುಮ-ಶೇಖರಾಲಿರಾಜತ್-

ಪಟಮುಕುಟಂ ಚ ಶಿರೋಸ್ಯ ಚಿಂತಯಿತ್ವಾ .


ವದನಕಮಲಮೇವ ಚಿಂತಕೇನ

ಸ್ಮಿತಮಧುರಂ ಚಿರಕಾಲಮಸ್ಯ ಚಿಂತ್ಯಂ .. 14..

ಇತಿ ಶ್ರೀಶತಾನಂದಮುನಿವಿರಚಿತಂ ಶ್ರೀಹರಿಧ್ಯಾನಸ್ತೋತ್ರಂ ಸಂಪೂರ್ಣಂ .

——
Shri Hari Dhyana Stotram1

pdf was typeset on August 9, 2024

——
Please send corrections to sanskrit@cheerful.com

